

చేతిగోళం

తెలుగు దిన పత్రిక

Dr. Nishank Kande
Cosmetic Dental Surgeon
Reg. No.: A7756

9030666189
9666313322

VEDHA'S
Multi Speciality Dental Hospital

Plot No. 11, Bhima Nagar, Z.P. Road, Kharmanghat,
Saroornagar Mdl., R.R.Dist. Hyderabad - 500 079.

సంచిక : 214

సంపుటి : 1

తెలంగాణ ఆంధ్రప్రదేశ్

శనివారం

సెప్టెంబర్

7-9 -2024

వెల : రూ. 5.00

తిరుమల బ్రహ్మాత్మవాలకు భారీగా ఏర్పాట్లు



- సామాన్య భక్తులకే అధిక ప్రాధాన్యం
- సిఫారసు లేఖలను అనుమతించం
- టీటీడి ఇవో శ్యామల రావు వెల్లడి


తిరుమల,
తిరుమలలో శ్రీవారి
వార్షిక బ్రహ్మాత్మవాలను
వైభవంగా నిర్వహించేందుకు
ఏర్పాట్లు -మిగతా 2 లో

ఏపీ ,తెలంగాణకి కేంద్రం చేయూత



- వరద నష్టం రూ.5438 కోట్లు ఏపీతో
సమానంగా నిధులివ్వాలి
- విపత్తు నిధుల వినియోగ నిబంధనలు సడలించండి
- తక్షణ మరమ్మతులకు నిర్దేశించిన రేట్లను పెంచాలి
- కేంద్రమంత్రి శివరాజ్ సింగ్ చౌహాన్తో
సీఎం రేవంత్

6 సెప్టెంబర్ చైతన్యగళం -హైదరాబాద్,
ఇటీవల కురిసిన భారీ వర్షాలతో అతలాకుతలం అయిన
తెలుగు రాష్ట్రాలు ఆంధ్రప్రదేశ్, తెలంగాణలకు కేంద్ర
ప్రభుత్వం భారీ సాయం ప్రకటించింది. విపత్తు నిర్వహణ
నిధి నుంచి రూ.3,448 కోట్లను కేంద్రం కేటాయించింది.
తక్షణ సహాయం అందించడానికి పత్రియ
జరుగుతోందని, ఈ నిధుల్లో కేంద్రం -మిగతా 2 లో



డిఎస్సీ తుది కీ విడుదల

త్వరలోనే ఫలితాల వెల్లడికి కసరత్తు

హైదరాబాద్,
తెలంగాణలో 11,062 టీచర్ పోస్టుల
భర్తీకి జూలై 18 నుంచి ఆగస్టు 5 వరకు
డిఎస్సీ-2024 పరీక్షలు నిర్వహించిన
సంగతి తెలిసిందే. ఆన్లైన్ విధానంలో
నిర్వహించిన ఈ పరీక్షల తుది ఆన్సర్
కీని పారశాల విద్యాశాఖ శుక్రవారం
విడుదల చేసింది. సబ్జెక్టులవారీగా
స్కూల్ అసిస్టెంట్, సెకండరీ గ్రేడ్ టీచర్,
లాంగ్వేజ్-జీ పండిట్, ఫిజికల్
ఎడ్యుకేషన్ టీచర్ పరీక్షల ఫైనల్ ఆన్సర్
కీని అధికారిక వెబ్సైట్లో
అందుబాటులో ఉంచింది.

-మిగతా 2 లో

రాష్ట్రపతి పరిశీలనకు అపరాజిత బిల్లు

పంపించిన గవర్నర్ ఆనందబోస్



కోల్కత్తా,
అత్యాచారం, హత్య కేసుల్లో నిందితులకు
మరణ శిక్ష విధించేలా పశ్చిమబెంగాల్
అసెంబ్లీ ఆమోదించిన అపరాజిత బిల్లును ఆ
రాష్ట్ర గవర్నర్ సీవీ ఆనంద బోస్ రాష్ట్రపతి
ద్రౌపది ముర్ము పరిశీలనకు శుక్రవారంనాడు
పంపారు. ఈ మేరకు రాజ్ భవన్ మీడియా
సెల్ ఒక ప్రకటన విడుదల

-మిగతా 2 లో

తెలుగు రాష్ట్రాలను కేంద్రం ఆదుకుంటుంది

కేంద్రమంత్రి బండి సంజయ్ వెల్లడి

హైదరాబాద్,

భారీ వర్షాలు, వరదల వల్ల తెలుగు రాష్ట్రాలు బాగా నష్టపోయాయని కేంద్రమంత్రి బండి సంజయ్ అన్నారు. అన్ని అంశాలు
కేంద్రం దృష్టిలో ఉన్నాయన్నారు. తెలంగాణ ప్రభుత్వం నివేదిక అందిందని చెప్పారు. నివేదికలను పరిశీలించి నిబంధనల ప్రకారం
తెలంగాణ, ఏపీకి కేంద్రం సహాయం చేస్తుందని చెప్పారు. హోటల్ హరిత ప్లాజాలో మంత్రి సంజయ్..

-మిగతా 2 లో




తెలంగాణకు మరో రెండ్రోజులు వర్షసూచన

- పలు జిల్లాల్లో మోస్తరు వర్షాలు పడే అవకాశం
- శాంతించిన గోదావరి.. ఉరకలేస్తున్న కృష్ణమ్మ

6 సెప్టెంబర్ చైతన్యగళం -హైదరాబాద్,

గత వారం రోజుల నుంచి తెలంగాణ వ్యాప్తంగా
విస్తారంగా వర్షాలు కురుస్తున్నాయి. భారీ వర్షాలు,
వరదలకు రాష్ట్రంలోని ప్రాజెక్టులు నిండు కుండలా
మారాయి. మరో రెండు పాటు తేలికపాటి నుంచి
మోస్తరు వర్షాలు కురిసే అవకాశం ఉందని
హైదరాబాద్ వాతావరణ కేంద్రం ప్రకటించింది. ఈ
నెల 7, 8వ తేదీల్లో యతేలికపాటి నుంచి మోస్తరు
వర్షాలు కురిసే అవకాశం ఉందని వాతావరణ శాఖ
అధికారులు పేర్కొన్నారు. ఉరుములు, మెరుపులతో
కూడిన వర్షాలు కురిసే అవకాశం -మిగతా 2 లో



వరద నష్టం పై నేడు నివేదిక ఇస్తాం

- ఇన్సూరెన్స్ త్వరగా వచ్చేలా కృషి
- వ్యాపారులు నిలదొక్కుకునేలా చర్యలు
- ముంపు ప్రాంతాల్లో లోస్లను రీషెడ్యూల్ చేయిస్తాం
- వరదల నుంచి విజయవాడకు శాశ్వత పరిష్కారం
- ప్రజలకు సీఎం చంద్రబాబు హామీ

6 సెప్టెంబర్ చైతన్యగళం అమరావతి,

శనివారం ఉదయం కేంద్ర ప్రభుత్వానికి వరద సహాయం కోసం
రిపోర్టు పంపిస్తామని సీఎం చంద్రబాబు తెలిపారు. కంపెనీలు
సీఎస్ఆర్ ద్వారా డైరెక్టుగా సాయం చేయాల్సిన అవసరం ఉందని
తెలిపారు. వ్యాపారులు దెబ్బతిన్నారని... వారు -మిగతా 2 లో



నేటి పూజలకు సిద్ధమైన ఖైరతాబాద్ గణేశుడు

-70 అడుగులతో అపురూపంగా
మలచిన చిత్రకారుడు

6 సెప్టెంబర్ చైతన్యగళం -హైదరాబాద్,

దేశవ్యాప్తంగా వినాయక చవితి సందడి నెలకొంది.
వినాయక ప్రతిమలు కొనుగోలు చేసే బిజీలో భక్తులు
ఉన్నారు. పూలు, పండ్లు కొనుగోలు చేసేందుకు
మార్కెట్లకు మహిళలు పోటెత్తారు. వినాయక చవితి
అంటే గుర్తొచ్చేది ఖైరతాబాద్ గణపతి. ఈ సారి 70
అడుగుల్లో వినాయకుడు దర్శనం ఇవ్వనున్నారు.
ఉత్సవాలను ప్రారంభించి 70 ఏళ్లు అవుతున్నందున 70
అడుగుల పొడవుతో ప్రతిమను ఏర్పాటు చేశారు.
సప్తముఖ మహాశక్తి రూపంలో లండోదరుడు దర్శనం
ఇస్తోన్నారు. ఖైరతాబాద్లో -మిగతా 2 లో



పీసీసీ చీఫ్ గా మహేష్ కుమార్ గౌడ్

- బీసీ నేతకే పట్టం కట్టిన కాంగ్రెస్
- నిజామాబాద్ జిల్లాకు
రెండవసారి పిసిసి పదవి
- కాంగ్రెస్ అధిష్టానం ప్రకటన



న్యూఢిల్లీ, తెలంగాణ ప్రదేశ్ కాంగ్రెస్ కమిటీ అధ్యక్షుడుడిగా సీనియర్
నేత మహేష్ కుమార్ గౌడ్ను అధిష్టానం ఖరారు చేసింది. ఈ మేరకు
ఏఐసీసీ శుక్రవారం కీలక ప్రకటన చేసింది. ఈ మేరకు పార్టీ జనరల్
సెక్రటరీ కేసీ వేణుగోపాల్ ప్రకటన విడుదల చేశారు. ఈ నియామకం
తక్షణమే అమల్లోకి వస్తుందని తెలిపారు. -మిగతా 2 లో

పీసీసీ చీఫ్‌గా మహేష్ కుమార్ గౌడ్

(మొదటి తరువాయి)

ఇక ఇంతకాలం టీపీసీసీ చీఫ్‌గా అదృష్టంగా పనిచేసిన రేవంత్ రెడ్డిని అభినందిస్తున్నామని ప్రకటనలో కాంగ్రెస్ పార్టీ పేర్కొంది. ప్రస్తుతం వర్కింగ్ ప్రెసిడెంట్‌గా ఉన్నారు. ఎమ్మెల్సీగా కూడా ఉన్నారు. కాగా మహేష్ కుమార్ గౌడ్ బీసీ సామాజిక వర్గానికి చెందిన నేతగా ఉన్నారు. తెలంగాణ నాలుగవ టీపీసీసీ అధ్యక్షుడిగా మహేష్ కుమార్ గౌడ్ నిలిచారు. ప్రస్తుతం ఆయన ఎమ్మెల్సీగా ఉన్నారు. టీపీసీసీ వర్కింగ్ ప్రెసిడెంట్‌గా పనిచేసిన అనుభవం ఆయనకు ఉంది. ఎన్‌ఎస్‌యూఐ నుంచి ఆయన పార్టీలో ఎదిగారు. ఉమ్మడి ఆంధ్రప్రదేశ్‌లో 2013 , 2014లో వేర్‌హూసింగ్ కార్పొరేషన్ చైర్మన్‌గా పనిచేశారు. ఇక 2014లో నిజామాబాద్ అర్బన్ నుంచి పోటీ చేసి ఓడిపోయారు. కరాటే అసోసియేషన్ ప్రెసిడెంట్‌గా కూడా ఆయన ఉన్నారు.

నేటి పూజలకు సిద్దమైన ఖైరతాబాద్ గణేశుడు

(మొదటి తరువాయి)

సప్తముఖ మహాశక్తి రూపంలో వినాయకుడు కొలువై ఉన్నాడు. గణపతి కుడివైపున శ్రీనివాస కల్యాణం, ఎడమవైపు శివపార్వతుల కల్యాణ ప్రతిమలను నెలకొల్పారు. అయోధ్యలో ప్రతిష్ఠించిన బాల రాముడు, రాహువు, కేతువును ప్రతిష్ఠించారు. గతంలో సప్తముఖ మహా గణపతిని రూపొందించారు. ఈ సారి రూపొందించిన ప్రతిమ అందుకు భిన్నంగా ఉంది. ప్రపంచశాంతితోపాటు ప్రజలకు ఆయురారోగ్యాలు కలిగేలా గణపతిని సప్తముఖాలతో పూజించాలని దివ్యజ్ఞాన సిద్ధాంతి గౌరీభట్ట విరల శర్మ చూపించారు. ఆ ప్రకారం కమిటీ, ప్రధాన శిల్పి రాజేంద్రన్ వినాయకుడి ప్రతిమను తయారు చేశారు. వినాయకుడికి 7 తలలు, 14 చేతులు, తలలపై నాగ సర్పాలతో కలిసి 70 అడుగుల ఎత్తులో వినాయకుడి ప్రతిమ నెలకొల్పారు. ఖైరతాబాద్ గణేశుడికి పద్మశాలి సంఘం 75 అడుగుల జంజం, 50 అడుగుల కండువాను సమర్పిస్తారు. శనివారం ఉదయం 11 గంటలకు ఖైరతాబాద్ గణపతి తొలి పూజ నిర్వహిస్తారు. సీఎం రేవంత్ రెడ్డి దంపతులు తొలి పూజలో పాల్గొంటారు. గతంలో గవర్నర్ తొలి పూజలో పాల్గొనేవారు. మధ్యాహ్నం 3 గంటలకు ఖైరతాబాద్ గణపతిని గవర్నర్ దర్శించుకుంటారు. ఖైరతాబాద్ వినాయకుడి ప్రతిమ అత్యంత శోభాయమానంగా ఉంది. చూడటానికి రెండు కళ్లు సరిపోవడం లేదు. లంబోదరుడి ప్రతిమను చూసేందుకు భక్తులు భారీగా వచ్చే అవకాశం ఉంది. అందుకు సంబంధించిన ఏర్పాట్లను పోలీసులు, అధికారులు చేశారు.

తెలంగాణకు మరో

రెండ్రోజులు వర్షసూచన

(మొదటి తరువాయి)

ఉండన్నారు. ఇక గంటకు 30 నుంచి 40 కి.మీ. వేగంతో ఈదురుగాలులు వీచే అవకాశం ఉంది. కరీంనగర్, పెద్దపల్లి, భూపాలపల్లి, ములుగు, వరంగల్, హనుమకొండ జిల్లాల్లో అక్కడక్కడ భారీ వర్షాలు కురిసే అవకాశం ఉంది. ఆదిలాబాద్, ఆసిఫాబాద్, మంచిర్యాల, నిర్మల్, కరీంనగర్, పెద్దపల్లి, జయశంకర్ భూపాలపల్లి, ములుగు, కొత్తగూడెం, ఖమ్మం, మహబూబాబాద్, వరంగల్, హనుమకొండ, జనగాం, వికారాబాద్, సంగారెడ్డి, మెదక్, మహబూబ్‌నగర్, నారాయణపేట, గద్వాల, వనపర్తి జిల్లాల్లో అక్కడక్కడ ఉరుములు, మెరుపులతో కూడిన వర్షాలతో పాటు ఈదురుగాలులు వీచే అవకాశం ఉండన్నారు. ఇదిలావుంటే ఎగువ నుంచి వరద తగ్గడంతో భద్రాచలం వద్ద నీటిమట్టం తగ్గింది. శుక్రవారం సాయంత్రం 6 గంటలకు 42.2 అడుగుల వర్ష వరద ప్రవహిస్తుండడంతో అధికారులు మొదటి ప్రమాద హెచ్చరికను ఉపసంహరించుకున్నారు. శుక్రవారం రాత్రికి మరింతగా వరద తగ్గే అవకాశం ఉందని అధికారులు అంచనా వేస్తున్నారు. అలాగే తాలిపేరుకు ఎగువ నుంచి వరద వస్తుండడంతో అధికారులు 24 గేట్లు ఎత్తి నీటిని దిగువకు విడుదల చేశారు. 17,704 క్యూసెక్కుల వరద నీటిని దిగువనున్న గోదావరిలోకి వదిలారు. ప్రాజెక్టు పూర్తి సామర్థ్యం 74 మీటర్లు కాగా.. ప్రస్తుతం 69.90 మీటర్ల మేర నీరు ఉండేలా అధికారులు చర్యలు చేపట్టారు. మరోవైపు ఎగువన కురుస్తున్న భారీ వర్షాలకు కృష్ణా నదికి మళ్లీ వరద పోటెత్తింది. దీంతో కృష్ణమ్మ పరవళ్లు తొక్కుతోంది. శ్రీశైలం జలాశయానికి భారీగా వరద నీరు వచ్చి చేరుతోంది. దీంతో ప్రాజెక్టు 6 గేట్లు ఎత్తి దిగువకు నీటిని విడుదల చేస్తున్నారు. నాగార్జున సాగర్ వైపు కృష్ణమ్మ ఉధృతంగా ప్రవహిస్తోంది. శ్రీశైలం స్పిల్ వే ద్వారా 1.67 లక్షల క్యూసెక్కుల నీటిని విడుదల చేస్తున్నారు. ఎగువ నుంచి శ్రీశైలం ప్రాజెక్టుకు 1.64 లక్షల క్యూసెక్కుల నీరు వచ్చి చేరుతోంది. శ్రీశైలం గరిష్ట నీటిమట్టం 885 అడుగులు కాగా, ప్రస్తుత నీటిమట్టం 884.4 అడుగులుగా ఉంది. శ్రీశైలం గరిష్ట నీటినిల్వ 215.8 టీఎంసీలు కాగా, ప్రస్తుతం 212.9 టీఎంసీలుగా ఉంది. శ్రీశైలం ప్రాజెక్టు కుడి, ఎడమ కేంద్రాల్లో విద్యుత్ ఉత్పత్తి ముమ్మరంగా కొనసాగుతోంది. విద్యుత్ ఉత్పత్తి చేసి 67,631 క్యూసెక్కుల నీటిని సాగర్‌కు విడుదల చేస్తున్నారు. ఈ క్రమంలో సాగర్ పరివాహక ప్రాంత ప్రజలను అధికారులు అప్రమత్తం చేశారు.

తెలుగు రాష్ట్రాలను కేంద్రం ఆదుకుంటుంది

(మొదటి తరువాయి)

మిడియాతో ఇష్టాగోష్టిగా మాట్లాడారు. ఇది రాజకీయాలతో కూడిన సమస్య కాదని, ప్రజలు కష్టాల్లో ఉన్నప్పుడు సహాయం చేయాలైన బాధ్యత ప్రభుత్వాలపై ఉంటుందని అన్నారు. ‘ఎన్టీఆర్‌ఎఫ్ నిధులు రూ.1,345 కోట్లు ఉన్నాయి. గత ప్రభుత్వం ఈ నిధులను వాడుకోలేకపోయింది. ఈ విషయాన్ని కేంద్రం దృష్టికి తీసుకెళ్లాం. తెలంగాణను అన్ని విధాలుగా ఆదుకుంటామని కేంద్రమంత్రి శివరాజ్ సింగ్ చౌహాన్ చెప్పారు. ప్రజలు ఇబ్బందుల్లో ఉన్నారు కాబట్టి.. రాజకీయాలను పక్కనపెట్టి తప్పనిసరి పరిస్థితుల్లో సచివాలయానికి వెళ్లాను. గతంలో వరదలు వచ్చిన్నప్పుడు ఎప్పుడూ గత ప్రభుత్వం కేంద్రమంత్రుల్ని పిలవలేదు.. కలవలేదని బండి సంజయ్ అన్నారు.

ఏపీ తెలంగాణకి కేంద్రం చేయూత

(మొదటి తరువాయి)

వాటా కూడా ఉందని కేంద్ర వ్యవసాయ శాఖా మంత్రి శివరాజ్ సింగ్ చౌహాన్ ప్రకటించారు. రెండు రాష్ట్రాల్లో సంభవించిన వరదల సహాయ కార్యక్రమాలకు నిధులు విడుదల చేయనున్నట్లు ఆయన తెలిపారు. కేంద్ర మంత్రి శివరాజ్ సింగ్ చౌహాన్ ఇవాళ శుక్రవారం తెలంగాణలోని వరద ప్రభావిత ప్రాంతాలను పరిశీలించారు. సామాన్య ప్రజలు, రైతులతో సమావేశమై సమస్యలపై చర్చించారు. అంతకు ముందు ఆయన ఆంధ్రప్రదేశ్‌లో కూడా పర్యటించారు. చంద్రబాబు నాయుడు నాయకత్వంలో రాష్ట్ర ప్రభుత్వం పూర్తి సమర్థతతో పని చేస్తోందని ఆయన వ్యాఖ్యానించారు. కేంద్ర ప్రభుత్వం ఆంధ్రప్రదేశ్‌కి పూర్తి మద్దతు ఇస్తుందని ప్రకటనలో శివరాజ్ సింగ్ చౌహాన్ స్పష్టం చేశారు. రాష్ట్రంలో వరద నష్టం తీవ్రంగా ఉందని, తక్షణ సాయంతో పాటు శాశ్వత పునరుద్ధరణ పనులకు తగిన నిధులు కేటాయించాలని కేంద్ర వ్యవసాయశాఖ మంత్రి శివరాజ్ సింగ్ చౌహాన్ ముఖ్యమంత్రి రేవంత్ రెడ్డి కోరారు. రాష్ట్రంలో వరదల వల్ల సుమారు 5,438 కోట్ల నష్టం జరిగినట్లు ప్రాథమికంగా అంచనా వేసినట్లు వివరించారు. ఎన్‌డీఆర్‌ఎఫ్ నిధుల విడుదల విషయంలో మార్గదర్శకాలను సడలించాలని కోరారు. సచివాలయంలో కేంద్ర మంత్రికి వరద ప్రభావం, నష్టాన్ని ముఖ్యమంత్రి, అధికారులు పవర్ పాయింట్ ప్రజెంటేషన్ ద్వారా వివరించారు. ఆంధ్రప్రదేశ్‌కు ఎలాంటి సాయం చేస్తారో తెలంగాణకూ అదే స్థాయిలో చేయాలని, రెండు రాష్ట్రాలనూ ఒకే విధంగా చూడాలని సీఎం కోరారు. పలు జిల్లాల్లో ఒక్క రోజే



40 సెం.మీ వర్షంకురిసిందని, వరద ప్రభావిత జిల్లాల్లో పరిస్థితి దారుణంగా ఉందని సీఎం చెప్పారు. రహదారులు, ఇళ్లు, బ్రిడ్జిలు పూర్తిగా దెబ్బతిన్నాయని.. రాకపోకలు స్తంభించాయని సీఎం తెలిపారు. ప్రభావిత ప్రాంతాల్లో తీవ్ర పంట నష్టం జరిగిందని.. పొలాలన్నీ రాళ్లు, ఇసుక మేటలతో నిండిపోయాయని వివరించారు. తక్షణ సాయంగా రాష్ట్ర ప్రభుత్వం తరపున బాధిత కుటుంబాలకు రూ.10వేలు పంపిణీ చేస్తున్నట్లు కేంద్ర మంత్రికి సీఎం చెప్పారు. కేంద్ర మంత్రి బండి సంజయ్, రాష్ట్ర ఉపముఖ్యమంత్రి భట్టి విక్రమార్కు, మంత్రులు తుమ్మల నాగేశ్వరరావు, పొంగులేటి శ్రీనివాసరెడ్డి, సీఎస్ శాంతికుమారి వివిధ శాఖల ఉన్నతాధికారులు సమావేశంలో పాల్గొన్నారు. ఇవాళ తెలంగాణలో వరద నష్టంపై సచివాలయంలో

కేంద్రమంత్రి శివరాజ్ చౌహాన్ సీఎం రేవంత్ రెడ్డి, అధికారుల సమావేశం ముగిసింది. రాష్ట్రంలో జరిగిన వరద ప్రభావిత ప్రాంతాల దృశ్యాలను పవర్ పాయింట్ ప్రజెంటేషన్, ఫోటో ఎగ్జిబిషన్ ద్వారా వివరించారు. పలు జిల్లాల్లో ఒకే రోజు అత్యధికంగా 40 సెం.మీ వర్షం కురిసిందని కేంద్ర మంత్రికి ముఖ్యమంత్రి రేవంత్ రెడ్డి తెలిపారు. వరద ప్రభావిత జిల్లాల్లోని గ్రామాల్లో పరిస్థితి దారుణంగా ఉందని వివరించారు. ఇక రోడ్లు, ఇళ్లు, బ్రిడ్జిలు పూర్తిగా దెబ్బతిన్నాయని, రాకపోకలు స్తంభించాయని ఆయన తెలిపారు. తక్షణ సాయంగా రాష్ట్ర ప్రభుత్వం తరపున బాధిత కుటుంబాలకు రూ.10వేలు పంపిణీ చేస్తున్నామని పేర్కొన్నారు. ప్రభావిత ప్రాంతాల్లో తీవ్ర పంట నష్టం

తిరుమల బ్రహ్మాత్మవాలకు భారీగా ఏర్పాట్లు

(మొదటి తరువాయి)

చేస్తున్నామని తిరుమల తిరుపతి దేవస్థానం ఈవో శ్యామలారావు తెలిపారు. తొమ్మది రోజుల పాటు వైభవంగా ఉత్సవాలు నిర్వహిస్తామన్నారు. భక్తులకు ఎలాంటి ఇబ్బందులు కలగకుండా చర్యలు తీసుకుంటున్నట్లు తెలిపారు. బ్రహ్మాత్మవాలకు వచ్చే భక్తుల దర్శనానికి ఇబ్బందులు లేకుండా ఉండేందుకు ప్రత్యేక దర్శనాలను రద్దు చేశామన్నారు. భక్తులకు అవసరమైన సంఖ్యలో లడ్డూలు అందుబాటులో ఉంచామన్నారు. తిరుమలకు సాధారణ రోజులతో పోలిస్తే బ్రహ్మాత్మవాలకు అధిక సంఖ్యలో భక్తులు వచ్చే అవకాశం ఉండన్నారు. ఎంతమంది భక్తులు వచ్చినా ఇబ్బందులు లేకుండా చర్యలు చేపడుతున్నట్లు తెలిపారు. తిరుమల దర్శనానికి వచ్చే భక్తులకు ఆధార్ కార్డు ద్వారా లడ్డూలు విక్రయించడం ద్వారా లడ్డు నిల్వలు పెరిగాయని టీటీడీ ఈవో శ్యామలారావు తెలిపారు. కొత్త విధానం అమలులోకి వచ్చిన తర్వాత 75 వేల లడ్డూలను టీటీడీ పరిధిలోని అనుబంధ

దేవాలయాలకు పంపుతున్నామన్నారు. టీటీడీ పరిధిలోని అలయాలతో పాటు దేశ వ్యాప్తంగా ఉన్న టీటీడీ సమాచార కేంద్రాల్లో శ్రీవారి లడ్డుని విక్రయించేలా చర్యలు తీసుకుంటున్నామని చెప్పారు. తిరుమల తిరుపతి దేవస్థానంనకు కట్టి నెయ్యి సరఫరా చేసిన వారిని ఇప్పటికే బ్లాక్ లిస్ట్ పెట్టామని ఈవో శ్యామలారావు తెలిపారు. వారిపై చట్టపరంగా చర్యలు తీసుకుంటామన్నారు. టీటీడీకి సరఫరాచేసే ముడి సరుకుల నాణ్యతని తనిఖీ చేసేందుకు సెన్సార్ ల్యాబ్ ఏర్పాటు చేస్తున్నామన్నారు. సేంద్రియ బియ్యంతో శ్రీవారికి నివేదించే అన్నప్రసాదాలపై భక్తులు అసంతృప్తి వ్యక్తం చేస్తున్నారన్నారు. భక్తుల ఫిర్యాదుల మేరకు ఆర్గానిక్ ప్రసాదాల తయారీని పరిశీలించేందుకు కమిటీ వేస్తున్నామన్నారు. తిరుమల శ్రీవారి దర్శనానికి కాలినడకన వచ్చే భక్తులకు దివ్య దర్శనం టోకెన్స్ విధానాన్ని త్వరలోనే పున:ప్రారంభిస్తామని ఈవో శ్యామలారావు తెలిపారు. కాలినడకన వచ్చే భక్తులు త్వరితగతిన దర్శనం

చేసుకునేందుకు వీలుగా ఈ టోకెన్లను జారీ చేయనున్నారు. ఆక్టోబర్ 4న ధ్వజారోహణతో శ్రీవారి వార్షిక బ్రహ్మాత్మవాల ప్రారంభమవుతాయి. 8వ తేదీన గరుడసేవ, 9న స్వర్ణరథం, 11న రథోత్సవం, 12న చక్రస్థానం నిర్వహిస్తారు. ధ్వజారోహణ సందర్భంగా ధ్వజస్తంభంపై గరుడ పతాకం ఎగురవేసి ముక్కోటి దేవతలను బ్రహ్మాత్మవాలకు ఆహ్వానిస్తారు. వేద పండితులు మంత్రాలతో దర్శన చాపను ధ్వజస్తంభం చుట్టూ చుడతారు. దర్శనతో పేసిన తాడును ధ్వజస్తంభంపై వరకు చుడతారు. వీటి తయారీ కోసం టీటీడీ అటవీశాఖ 2 వారాల ముందునుంచే కసరత్తు చేస్తుంది. బ్రహ్మాత్మవాల్లో భాగంగా ప్రతిరోజూ ఉదయం 8గంటలకు, రాత్రి 7 గంటలకు వాహన సేవలు ఉంటాయి. తిరుమలలో వేంకటేశ్వరస్వామిని ఆగస్టు నెలలో 22.42 లక్షల మంది భక్తులు దర్శించుకున్నారని ఈవో జె.శ్యామలారావు చెప్పారు.

రాష్ట్రపతి పరిశీలనకు అపరాజిత బిల్లు

(మొదటి తరువాయి)

చేసింది. పశ్చిమబెంగాల్ ముఖ్యమంత్రి మమతా బెనర్జీ గతవారంలో ‘అపరాజిత మహిళ, శిశు (పశ్చిమబెంగాల్ క్రిమినల్ చట్టాల సవరణ) పేరుతో అసెంబ్లీలో ప్రవేశపెట్టిన బిల్లును బెంగాల్ అసెంబ్లీ ఏకగ్రీవంగా ఆమోదించింది. అనంతరం దీనిని గవర్నర్‌కు ప్రభుత్వం పంపింది. ఈ నేపథ్యంలో బిల్లుకు రాష్ట్రపతి ఆమోదం తప్పనిసరి. కోల్‌కతాలోని ఆర్ట్ కరీ ఆనుపత్రిలో బ్రెయిన్ వైద్యురాలిపై జరిగిన అత్యాచారం, హత్య దేశవ్యాప్తంగా సంఘటనం సృష్టించడం, వైద్యుల నుంచి నిరసనలు వెల్లువెత్తడంతో ఈ కేసు దర్బాప్తును సీబీఐకి అప్పగించారు. ఈ క్రమంలోనే అత్యాచార, హత్య నిందితులకు మరణశిక్ష విధించేలా అసెంబ్లీలో పది రోజుల్లోగా తీర్మానం చేస్తామని ప్రకటించిన మమతా బెనర్జీ ఆ గడువులోగానే సభలో బిల్లు ప్రవేశపెట్టారు. బిల్లుపై చర్చ అనంతరం అసెంబ్లీ ఏకగ్రీవంగా దీనిని ఆమోదించింది. బిల్లును పెండింగ్‌లో పెట్టకుండా గవర్నర్ సైతం హుందాగా దీనిని ఆమోదించాలని మమతా బెనర్జీ ఈ సందర్భంగా కోరారు.

డిఎస్సీ తుది కీ విడుదల

(మొదటి తరువాయి)

ఆన్సర్ కీతోపాటు అభ్యర్థుల రెస్పాన్స్ షీట్లను కూడా విద్యాశాఖ విడుదల చేసింది. అభ్యర్థులు తమ హాల్‌టికెట్ నెంబరు, పుట్టినతేదీ వివరాలు సమారుచేసి రెస్పాన్స్ షీట్లు డౌన్‌లోడ్ చేసుకోవచ్చు. ప్రాథమిక ఆన్సర్ కీపై ఏకంగా 28 వేల వరకు అభ్యంతరాలు వచ్చిన నేపథ్యంలో.. తుది ఆన్సర్‌కీపై సర్దుతూ ఆసక్తి నెలకొంది. తుది కీలో ఎన్ని ప్రశ్నలకు సమాధానాలు మారుతాయో, ఎన్ని మార్పులు కలుస్తాయో అన్న దానిపై ఉత్పరంగా అభ్యర్థులు ఎదురు చూస్తున్నారు. సెప్టెంబరు 10లోపు ఫలితాలు కూడా వెలువడే అవకాశం ఉంది. మరోవైపు తుది కీ వెలువడ్డాక డీఎస్సీ రాత పరీక్ష ఫలితాలను కూడా త్వరలోనే విడుదల చేసేందుకు అధికారులు ఏర్పాట్లు చేస్తున్నారు. రెండు మూడు రోజుల్లో డీఎస్సీ 80 మార్కులకు, టెట్ 20 మార్కులను కలిపి జిల్లాల వారీగా జనరల్ ర్యాంకు లిస్టును విడుదల చేయనున్నారు. ఆ తర్వాత రిజర్వేషన్ల ప్రకారం 1:3 నిష్పత్తిలో మెరిట్ జాబితాను ప్రకటించనున్నారు.

వరద నష్టంపై నేడు నివేదిక ఇస్తాం

(మొదటి తరువాయి)

నిలదొక్కకునేలా ప్రయత్నం చేస్తున్నామని చెప్పారు. ప్రజలకు ఇన్సూరెన్స్ సెటిల్ చేయాలంటే.. రియల్ టైంలో మానిటర్ చేస్తామని తెలిపారు. వరదల నుంచి విజయవాడకు శాశ్వత పరిష్కారం చూపేలా చర్యలు చేపడతామని సీఎం చంద్రబాబు అన్నారు.. ప్రకాశం బ్యారేజి 12 లక్షల క్యూసెక్కులు నీరు వచ్చిందని.. దీంతో దీన్ని కూడా స్ట్రీమ్ లైన్ చేసేలా ఏం చేయాలనే ఆలోచన చేస్తున్నామని చెప్పారు. కేంద్ర ప్రభుత్వాన్ని సాయం కోరామని అన్నారు. ముంపు ప్రాంతాల్లో లోన్నను రీషెడ్యూల్ చేయిస్తామని అన్నారు, డాక్యుమెంట్లు తిరిగి వారికి ఇప్పిస్తామని హామీ

ఇచ్చారు. రిపోర్టు తాను పంపిస్తానని.. ఇంత వరకూ అయితే తాను పోవాల్సిన అవసరం లేదని తెలిపారు. వీరందరికీ రీవ్యూబిలిటేషన్ చేయాలని అధికారులకు సూచించారు. రీ షెడ్యూల్ చేసి లాంగ్ టర్మ్ ఇన్స్ట్రాల్‌మెంట్‌లు వచ్చేలా చేస్తామని సీఎం చంద్రబాబు హామీ ఇచ్చారు. ఏపీలో ఆరు రోజులుగా భారీ వర్షాలు కురుస్తున్నాయి. ఈ నేపథ్యంలో ఏరియల్ సర్వే నిర్వహించి కొల్లెరు వరకూ వెళ్లి తర్వాత బుడమేరును అధ్యయనం చేశామని ముఖ్యమంత్రి నారా చంద్రబాబు నాయుడు తెలిపారు. కృష్ణనదికి వస్తున్న వరదపై క్షేత్రస్థాయిలో పరిశీలించినట్లు

వివరించారు. బుడమేరులో ఇంకా పని ముమ్మరంగా జరుగుతోందని అన్నారు. ముందు బుడమేరు బ్రిడ్ క్లీన్ చేయాలని.. అప్పుడే తాము చేసే పనికి సార్థకత అవుతుందని తెలిపారు. ఆర్మీ అధికారులు కూడా ఇది కొత్త పర్యు అంటున్నారని చెప్పారు. శానిటేషన్ పనులు 76.2 శాతం జరిగాయని చెప్పారు. ఎక్సైజు వరద బాధితులకు ఇచ్చే ఫుడ్ క్యాబిలీ బాగోకపోతే తయారీ దారులను తప్పించి వేరే వారికి అప్పగిస్తున్నామని తెలిపారు. 3లక్షల 12 వేల 300 ఫుడ్ ప్యాకెట్లను ఇప్పటివరకు పంపిణీ చేశామని అన్నారు.

ప్రభుత్వ విద్య మెరుగైనప్పుడు మీ పిల్లలు ప్రైవేట్ కి ఎందుకు?

-గుర్తింపు పొందిన బడ్జెట్ సూల్ కి ఉచిత విద్యుత్ సౌకర్యం కలిగించాలి

-ప్రభుత్వ విద్యార్థులతో సమానంగా ప్రైవేటు విద్యార్థులకు క్రీడల్లో అవకాశం ఇవ్వాలి

-కాంటెస్ట్ ఎమ్మెల్యేగంగవరం రామకృష్ణారెడ్డి

చైతన్య గళం న్యూస్ వనపర్తి జిల్లా

తెలంగాణ రాష్ట్రంలో ప్రభుత్వ పదాధికారులు, ప్రజాప్రతినిధులు ఒక వర్గాన్ని మెప్పించడం కోసం పదేపదే ప్రైవేటు విద్యా సంస్థలను, వారిఉపాధ్యాయులను తక్కువ చేసి మాట్లాడడం సరైన పద్ధతి కాదని ఎమ్మెల్యే గంగవరం రామకృష్ణారెడ్డి శుక్రవారం ఒక ప్రకటనలో తెలిపారు. ప్రభుత్వ పాఠశాలలతో పాటు ప్రైవేటు విద్యాసంస్థలకు కూడా ఉచిత విద్యుత్ సౌకర్యం కలిగించాలని అన్నారు. ప్రభుత్వ పాఠశాలలోని విద్యార్థుల సంఖ్య కంటే, ప్రైవేటు పాఠశాలలోని విద్యార్థుల సంఖ్య ఎక్కువగా ఉందని పబ్లిక్ పరీక్షల్లో ప్రైవేట్ విద్యాసంస్థలు మంచి ఫలితాలు సాధిస్తున్నాయని ప్రైవేటు పాఠశాలల లేకుంటే ప్రభుత్వము విద్యా వ్యవస్థను నడపలేదని



అయిన అన్నారు. ఉచిత విద్యుత్ సౌకర్యం కలిగించ లేకున్నా ప్రైవేటు విద్యాసంస్థలకు విద్యుత్ కేటగిరీలను మార్చాలని, కామర్షియల్ ట్యాక్సులు కాకుండా డొమెస్టిక్ విధానంలో పన్నులు వసూళ్లు చేయాలని అయిన అన్నారు. విద్యాసంస్థలపైన ప్రభుత్వ పర్యవేక్షణ కూడా ఉండాలని, ప్రభుత్వ ఉపాధ్యాయులతో పాటు ప్రైవేటు

ఉపాధ్యాయులకు శిక్షణ తరగతులు ఉచితంగా నిర్వహించాలని, ప్రభుత్వ పాఠశాలలోని విద్యార్థులకు సమానంగా ప్రైవేటు విద్యార్థులకు కూడా ఆట పోటీలు నిర్వహించాలని ఆయన అన్నారు. ఎంతోమంది విద్యార్థులకు క్రీడలలో ప్రతిభ ఉన్నప్పటికీ ప్రైవేట్ పాఠశాలలో ఉండే విద్యార్థుల పట్ల తల్లిదండ్రులు, ఉపాధ్యాయులు మరియు ప్రభుత్వము నిర్లక్ష్యం చేస్తున్నారని అని అన్నారు. ఇటీవల కాలంలో ప్రజా ప్రతినిధులు, మంత్రులు ముఖ్యమంత్రి సైతం ప్రైవేటు ఉపాధ్యాయులు అంటే ప్రభుత్వ ఉద్యోగం సంపాదించలేక ప్రైవేట్ లో పనిచేస్తున్నారని మాట్లాడడం హాస్యస్పదంగా ఉందన్నారు. మరి వారు చెప్పింది నిజమైతే ఫలితాలు ఎలా ఉన్నాయి, అంతెందుకు ప్రైవేటు పాఠశాలలో సరైన బోధన లేనప్పుడు ప్రజా ప్రతినిధుల పిల్లలు, న్యాయవాదుల పిల్లలు, ప్రభుత్వ ఉపాధ్యాయుల పిల్లలు, ఎక్కడ చదువుతున్నారు. అర్థంపర్థం లేని మాటలతో ఉట్టిగా కాలయాపన చేస్తూ చిత్తశుద్ధి లేకుండా అత్త సొమ్ము అల్లుడు దానం అన్నట్లు ప్రజల సొమ్ము ప్రజల కష్టాజిత్వాన్ని అన్ని ప్రభుత్వాలు దుర్వినియోగం చేస్తున్నాయని ఆయన ఆవేదన వ్యక్తం చేశారు.

మానవత్వం చాలీ ప్రాణాలు కాపాడిన వైద్యులు



అమనగల్లు 6, సెప్టెంబర్ (చైతన్య గళం):

అమనగల్లు ప్రభుత్వ కమ్యూనిటీ హెల్త్ సెంటర్ వైద్యాధికారులు డాక్టర్ పరీక్షిత్ నరేందర్, డాక్టర్ నాగరాజు శుక్రవారం సాయంత్రం విధులు ముగించుకొని ఇంటికి బయలుదేరారు. సాయిబాబా టెంపుల్ సమీపంలో అచ్చంపేట గుంపెన్ పల్లి నుండి ఆటోలో హైదరాబాద్ వెళుతున్న రాజేశ్వరి, భరత్ దంపతుల 15 నెలల చిన్నారి అక్షిత ప్రాణాపాయస్థితిలో కొట్టుమిట్టాడుతూ అపస్మారక స్థితికి చేరింది. దీంతో ఆందోళనకు గురైన తల్లిదండ్రులు తీవ్ర అవస్థలు పడుతుండగా, అక్కడే ఉన్న డాక్టర్ పరీక్షిత్ నరేందర్, డాక్టర్ నాగరాజు వెంటనే తమ వాహనం ఆపి చిన్నారికి CPR చేసి ప్రాణాలు కాపాడారు. చిన్నారి అక్షిత క్షేమంగా ప్రాణాలతో బయటపడడంతో తల్లిదండ్రులు రాజేశ్వరి, భరత్ వైద్యాధికారులకు కృతజ్ఞతలు తెలిపారు.

మరిన్ని నిధులు కేటాయించి

బస్టి దవాఖానాను అభివృద్ధి చేస్తా

-ఎమ్మెల్యే కె.పి.వివేకానంద్..



కుత్బుల్లాపూర్ సెప్టెంబర్ 6 (చైతన్య గళం):

ఈరోజు పేట్ బషీరాబాద్ లోని ఎమ్మెల్యే క్యాంపస్ కార్యాలయంలో కుత్బుల్లాపూర్ ప్రాథమిక ఆరోగ్య కేంద్రం డాక్టర్లు ఎమ్మెల్యే కె.పి.వివేకానంద్ ని కలిసి వెన్నెలగడ్డ లోని బస్టి దవాఖానా లో నెలకొని ఉన్న సమస్యలను విన్నవించారు. ఈ సందర్భంగా ఎమ్మెల్యే కె.పి.వివేకానంద్ మాట్లాడుతూ నిరుపేదలు అధికంగా నివసించే ప్రాంతాలలో బస్టి దవాఖానాల అభివృద్ధి కోసం త్వరలోనే ప్రత్యేక నిధులు కేటాయించి బస్టి దవాఖానాలను అభివృద్ధి పరుస్తామన్నారు. ఈ సమావేశంలో పిహెచ్ సి డాక్టర్లు స్వర్ణలత, మాధవి, విజయ లలిత, అమృత, స్వప్న తదితరులు పాల్గొన్నారు.

ఉపాధ్యాయ వృత్తి ఎంతో పవిత్రమైనది,

మాజీ జడ్పీటీసి జర్నల్ దశరథ్ నాయక్



కడ్రాల్ సెప్టెంబర్ 6 (చైతన్య గళం):

కడ్రాల్ మండల కేంద్రానికి చెందిన జిల్లా పరిషత్ ఉన్నత పాఠశాల ప్రధానోపాధ్యాయులు జంగయ్య, భీముడు, జ్యోతి, ఉత్తమ ఉపాధ్యాయులుగా నిన్న సర్వేపల్లి రాధాకృష్ణన్ జయంతి సందర్భంగా ఎన్నిక కావడం జరిగింది వీరితోపాటు ముగ్గురు ఉపాధ్యాయులు ఉత్తమ ఉపాధ్యాయులుగా మండల కేంద్రానికి చెందిన ఉపాధ్యాయులు ఎన్నిక సందర్భంగా శుక్రవారం జిల్లా పరిషత్ ఉన్నత పాఠశాలలో కార్యక్రమాన్ని మాజీ జడ్పీటీసి జర్నల్ దశరథ్ నాయక్ ఆధ్వర్యంలో నిర్వహించడం జరిగింది. కార్యక్రమంలో ఉపాధ్యాయులను శాలువాలు వేసి పూలమాలలతో ఘనంగా సన్మానించారు. ఈ కార్యక్రమాన్ని పురస్కరించుకొని దశరథ్ నాయక్ మాట్లాడుతూ మనిషి జీవితంలో విద్య ఎంతో ముఖ్యమని ఒక సాధారణ మనిషిని ఉన్నత స్థాయిలో నిలబెట్టేది విద్య ఒక్కటే అని విద్యార్థిని విద్యార్థులు కూడా ఉపాధ్యాయులు చెప్పినట్టుగా విని జ్ఞానం సంపాదించాలని మంచి స్థాయిలో ఉండి తల్లిదండ్రులకు విద్య నేర్పిన ఉపాధ్యాయులకు గ్రామానికి రాష్ట్రానికి దేశానికి మంచి పేరు తేవాలని విద్యార్థులను ఉద్దేశించి మాట్లాడారు.... ఎంతో జ్ఞానం ఉన్న ఉపాధ్యాయులు ప్రభుత్వ పాఠశాలలో ఉపాధ్యాయులుగా ఎన్నిక కాబడతారు కాబట్టి వారికి అపారమైన జ్ఞానం ఉంటుంది కావున విద్యార్థులు వారి సూచనలను సలహాలను పాటించి విద్యార్థులు నేర్చుకోవాలని తెలిపారు.... ఈ కార్యక్రమంలో మాజీ వైస్ ఎంపీపీ బాపండ్లపల్లి ఆనంద్, మాజీ ఎంపీటీసీ లచ్చి రామ్ నాయక్, మాజీ సర్పంచులు హరిచంద్ నాయక్, యాదయ్య, సులోచన సాయిలు, రైతు సమన్వయ సమితి అధ్యక్షులు మంగళపల్లి నరసింహ, మాజీ డైరెక్టర్ లాయక్ అలీ, తెలంగాణ ఉద్యమకారుడు లక్ష్మణాచారి, మాజీ వార్డు సభ్యులు రామచంద్రయ్య, నాయకులు కృష్ణ, అంజి, రాఘవేందర్, వెంకటేశ్, గణేష్, జంగయ్య, మహేష్, సేవ్య, అంజి, ఉపాధ్యాయ బృందం, విద్యార్థులు తదితరులు పాల్గొన్నారు

విశ్వకర్మ మహాయజ్ఞానికి మాజీ

మంత్రి సుజితా ఇంద్రారెడ్డి కి ఆహ్వానం



బదంగ్ పేట్ సెప్టెంబర్ 6 (చైతన్య గళం):

రంగారెడ్డి జిల్లా మహేశ్వరం నియోజకవర్గం బదంగ్ పేట్ మున్సిపల్ కార్పొరేషన్ అల్మాన్ గుడ పరిధిలోని చప్పిడి అడవిరెడ్డి గార్డెన్ లో సెప్టెంబర్ 22 న నిర్వహించే విశ్వశాంతి కై శ్రీ మద్విరాట్ విశ్వకర్మ మహాయజ్ఞ కార్యక్రమానికి మహేశ్వరం నియోజకవర్గం ఎమ్మెల్యే, మాజీ మంత్రి సుజితా ఇంద్రారెడ్డి ని మర్యాదపూర్వకంగా కలసి యజ్ఞం ఆహ్వాన పత్రిక అందజేసి, యజ్ఞాకర్మక్రమానికి హాజరుకావాలని విజ్ఞప్తి చేసిన శ్రీశ్రీ విశ్వబ్రాహ్మణ సంఘం సభ్యులు. ఈ సందర్భంగా సుజితా ఇంద్రారెడ్డి మాట్లాడుతూ లోక కల్యాణం కోసం చేస్తున్న ఈ యజ్ఞానికి తప్పకుండా హాజరవుతానని అలాగే ఈ మహా యజ్ఞానికి హిందూ బంధువులందరు తప్పక హాజరవ్వాలని పిలుపునిచ్చారు, అలాగే యజ్ఞం నిర్వహిస్తున్న శ్రీ శ్రీ విశ్వబ్రాహ్మణ సంఘం సభ్యులకు శుభాకాంక్షలు తెలిపారు. ఈ కార్యక్రమంలో శ్రీ శ్రీ విశ్వబ్రాహ్మణ సంఘం విశ్వకర్మ యజ్ఞ కమిటీ చైర్మన్ నారోజు కుమారస్వామి చారి, అధ్యక్షుడు అవాంధ మురళీ చారి, కోశాధికారి బండోజు రవి చారి, బండికట్ల వెంకటేశ్ చారి, రాళ్ళబండి మాణిక్యం చారి, మీరా చారి, పసుసూరి మల్లేష్ చారి, కలకొండ శ్రీనివాస్ చారి, కుందనం రవికిరణ్ తదితరులు పాల్గొన్నారు.

తెలంగాణ పీ సీ సీ అధ్యక్షులుగా బొమ్మ మహేష్

కుమార్ గౌడ్ నియామకం పట్ల జిల్లెల చిన్నారెడ్డి హర్షం



వనపర్తి సెప్టెంబర్ 6 (చైతన్య గళం):

కాంగ్రెస్ పార్టీ రాష్ట్ర అధ్యక్షులుగా బొమ్మ మహేష్ కుమార్ గౌడ్ నియామకం పట్ల టీ పీ సీ సీ క్రమశిక్షణ కమిటీ చైర్మన్, రాష్ట్ర ప్రణాళికా సంఘం వైస్ చైర్మన్ డాక్టర్ జీ.చిన్నారెడ్డి హర్షం వ్యక్తం చేశారు. ముఖ్యమంత్రి రేవంత్ రెడ్డి సారథ్యంలో, టీ పీ సీ సీ అధ్యక్షులు మహేష్ కుమార్ గౌడ్ నేతృత్వంలో రాష్ట్రంలో కాంగ్రెస్ పార్టీ మరింత బలపడుతుందని చిన్నారెడ్డి పేర్కొన్నారు. మహేష్ కుమార్ గౌడ్ కి తన సంపూర్ణ సహకారం ఉంటుందని చిన్నారెడ్డి గారు తెలిపారు.



ఆర్థిక సహాయం అందజేస్తున్న రాష్ట్ర బిస్ సంక్షేమ సంఘం రాష్ట్ర ప్రధాన కార్యదర్శి ఎన్.కె. రాఘవేందర్

ముగిసిన మండల

స్థాయి క్రీడా పోటీలు



పెద్దమందడి సెప్టెంబర్ 6 (చైతన్య గళం):

త్వరలో వనపర్తి జిల్లాలో జరిగేటువంటి జిల్లా స్థాయి కబడ్డీ, ఖోఖో, వాలీబాల్, టోర్నమెంట్లో పాల్గొనే పెద్దమందడి మండల జట్లను ఈరోజు జెడ్పిహెచ్ఎస్ పెద్దమందడి క్రీడా ప్రాంగణంలో ఎంపిక చేయడం జరిగింది వీరు త్వరలో వనపర్తి లో జరిగే జిల్లా స్థాయి పోటీలలో పాల్గొంటారు ఈ ఎంపికలకు మండలంలోని జెడ్పిహెచ్ఎస్ పెద్దమందడి, కేజీబీపీ పెద్దమందడి, జెడ్పిహెచ్ఎస్ మనిగిల్ల, జెడ్పిహెచ్ఎస్ వెల్లూర్, జెడ్ పి హెచ్ మోజర్ల మద్దిగల్ల, జెడ్పిహెచ్ఎస్ బలిజపల్లి, సోషల్ వెల్ఫేర్ రెసిడెన్షియల్ స్కూల్, ట్రైబల్ వెల్ఫేర్ రెసిడెన్షియల్ స్కూల్ పాఠశాలల నుండి దాదాపుగా 250 క్రీడాకారులు పాల్గొన్నారు. మండల స్థాయి సెలక్షన్ లను పాఠశాల GHM శాంతన్న గారు ప్రారంభించారు ఈ సందర్భంగా ఆయన మాట్లాడుతూ మంచి ప్రతిభ కనబరిచి త్వరలో జిల్లా స్థాయిలో జరిగేటువంటి పోటీలలో విజయం సాధించి మన మండలానికి మంచి పేరు తీసుకురావాలని ఆకాంక్షించారు. ఈ ఎంపికలలో మండలంలోని వివిధ పాఠశాలల పీడీలు మరియు పిఈటీలు మన్యం యాదవ్, అనిల్ కుమార్, రవికుమార్, వెంకటేశ్వరరావు, శ్రీరాములు, కిషోర్, మంజుల, అరుణ, త్రివేణి పాల్గొన్నారు.

ఉప్పల చారిటబుల్ ట్రస్టు కామినేని హాస్పిటల్ మరియు

లయన్స్ క్లబ్ ఆఫ్ అమనగల్ వారి సౌజన్యంతో రాంపూర్

గ్రామంలో ఉచిత వైద్య ఆరోగ్య శిబిరం



తలకొండపల్లి సెప్టెంబర్ 6 (చైతన్య గళం):

వర్షకాలం సీజనల్ వ్యాధులు గ్రామాలలో వ్యాపిస్తున్నాయి అని గ్రహించి ప్రజలందరూ బాగుండాలని రంగారెడ్డి జిల్లా తలకొండపల్లి మండలం రాంపూర్ గ్రామంలో ఈరోజు ఉప్పల చారిటబుల్ ట్రస్ట్ అధినేత మాజీ మిషన్ భగీరథ వైస్ చైర్మన్ తలకొండపల్లి మాజీ జెడ్పీటీసి శ్రీ ఉప్పల వెంకటేశ్ ఉచిత వైద్య ఆరోగ్య శిబిరం ఏర్పాటు చేయడం జరిగింది. డాక్టర్ అఖిల్ డాక్టర్ అనిల్ మరియు కామినేని హాస్పిటల్ ఆధ్వర్యంలో 243 మందికి డెంగ్యూ మలేరియా టైఫాయిడ్ బిపి షుగర్ జలుబు దగ్గు వైరల్ ఫీవర్ వంటి వ్యాధుల బారిన వారికి మందులు అందజేసి తగిన జాగ్రత్తలు తీసుకోవాలని వైద్యులు తెలిపారు. ఈ కార్యక్రమంలో ఉప్పల చారిటబుల్ ట్రస్ట్ చైర్మన్ శ్రీ ఉప్పల వెంకటేశ్ అన్న మాజీ ఎంపీపీ నిర్మల శ్రీశైలం గౌడ్ గ్రామ మాజీ ఉప సర్పంచ్ మోహన్ రెడ్డి మాజీ ఎంపీటీసీ యాదయ్య, జ్యోతయ్య, మాజీ సర్పంచ్ యాదయ్య, మాజీ టెంపుల్ చైర్మన్ శ్రీశైలం యాదవ్, జనయ్య, మనోహర్, అంజనేయులు, అంజనేయులు, రాఘవేందర్ గౌడ్, యాదయ్య, సుధాకర్, శేఖర్, కుమార్, బోదాను నరసింహ, సుభద్ర, వీరన్న పల్లి ఆనంద్, శివ, రాఘవేందర్, పత్రిక మీత్రులు ANM ఆశావర్ధన్ గ్రామ పెద్దలు నాయకులు తదితరులు పాల్గొన్నారు.



వినాయక చవితి స్పెషల్..

రామ్ చరణ్ 'గేమ్ ఛేంజర్' అప్డేట్

మెగా పవర్ స్టార్ రామ్ చరణ్ ఫ్యాన్స్ తో పాటు పాన్ ఇండియా మూవీ లవర్స్ ఆసక్తిగా ఎదురుచూస్తున్న సినిమాల్లో గేమ్ ఛేంజర్ ఒకటి. టాలీవుడ్? స్టార్? హీరో రామ్? చరణ్ తమిళ స్టార్ డైరెక్టర్ శంకర్ కాంబోలో ఈ సినిమా రానుండటంతో మూవీపై భారీ అంచనాలు ఉన్నాయి. పొలిటికల్ బ్యాక్డ్రాప్ లో వస్తున్న ఈ సినిమాను భారీ బడ్జెట్ తో శ్రీ వెంకటేశ్వర క్రియేషన్స్ బ్యానర్ పై దిల్ రాజు తెరకెక్కిస్తున్నారు. ఇక ఈ సినిమాను 2024 క్రిస్మస్ కు రిలీజ్ చేస్తామని నిర్మాత దిల్ రాజు గతంలోనే ప్రకటించారు. అనౌన్స్ మెంట్ అయితే చేశారు కానీ మూవీ నుంచి ఇప్పటివరకు ఒక్క అప్డేట్ లేదు. అప్పుడెప్పుడో జరగండి, జరగండి జాబిలమ్మా వచ్చేనండి అంటూ ప్రేక్షకులకు ఆశ చూపించి వదిలేశారు. అయితే సినిమా అప్డేట్ కోసం చూస్తున్న ఫ్యాన్స్ కు ఒక సాలిడ్ అప్డేట్ వచ్చింది. ఈ మూవీ నుంచి వినాయక చవితి పండుగ కానుకగా స్పెషల్ అప్డేట్ ఇవ్వనున్నట్లు సంగీత దర్శకుడు తమన్ ఎక్స్ వేదికగా ప్రకటించాడు. అయితే ఇది టీజర్ అప్డేట్ లా లేదా సెకండ్ సింగిల్ అప్డేట్ లా అనేది తెలియాల్సి ఉంది. ఇక ఈ మూవీలో సునీల్, సవీన్ చంద్ర, శ్రీకాంత్, బాలీవుడ్ నటుడు హ్యారీ జోష్, కోలీవుడ్ యాక్టర్లు ఎన్ జే సూర్య, సముద్రఖని, కన్నడ నటుడు జయరాయ్ ఇతర కీలక పాత్రల్లో నటిస్తున్నారు. ఈ చిత్రానికి పాపులర్ డైరెక్టర్ కార్తీక్ సుబ్బరాజు కథనందిస్తుండగా.. సాయిమాధవ్ బుర్రా డైలాగ్స్ సమకూరుస్తున్నారు. తెలుగు, తమిళం, హిందీ భాషల్లో గ్రాండ్ గా విడుదల కానున్న ఈ చిత్రానికి ఎస్ థమన్ మ్యూజిక్, బ్యాక్ గ్రౌండ్ స్కోర్ అందిస్తున్నారు.



చిత్రసీమకు మరో వారసుడు

-ఎంట్రి ఇచ్చిన బాలయ్య తనయుడు మోక్షజ్ఞ

సందమారి అభిమానులు ఎప్పుడెప్పుడా అని ఎదురుచూసిన సమయం వచ్చేసింది. బాలకృష్ణ తనయుడు మోక్షజ్ఞ సినిరంగ ప్రవేశం చేశారు. యంగ్ ప్రశాంత్ వర్మ బాలయ్య కుమారుడిని వెండితెరకు పరిచయం చేయనున్నారు. ఈ విషయాన్ని తెలుపుతూ పోస్ట్ పెట్టారు. 'సింబా ఈజ్ కమింగ్' అంటూ మోక్షజ్ఞ పుట్టినరోజు సందర్భంగా సినిమాలో ఆయన లుక్ ను విడుదల చేశారు. దీంతో అభిమానులు విషెస్ చెబుతున్నారు. తొలి సినిమాకు ఆల్ ది బెస్ట్ చెబుతూ కామెంట్స్ చేస్తున్నారు. రెండు రోజులుగా ప్రశాంత్ వర్మ వరుస పోస్ట్ లతో మోక్షజ్ఞ ఎంట్రి గురించి హింట్ ఇస్తూ వచ్చారు. 'నా యూనివర్స్ నుంచి త్వరలోనే ఓ కొత్త తేజస్సు రానుంది', 'వారసత్వాన్ని ముందుకు తీసుకెళ్లే అద్భుత క్షణం' అంటూ వరుస పోస్ట్ లు పెట్టారు. తాజాగా మోక్షజ్ఞ లుక్ ను పండుకొని తన తర్వాత సినిమా హీరో అంటూ బాలయ్య వారసుడిని పరిచయం చేశారు. ప్రశాంత్ వర్మ సినిమాటిక్ యూనివర్స్ నుంచి రెండో ప్రాజెక్ట్ గా రానున్న సినిమాలో మోక్షజ్ఞ అలరించనున్నారు. తన సినిమాటిక్ యూనివర్స్ కు సంబంధించి ప్రస్తుతం 20 స్క్రిప్ట్ లు సిద్ధమవుతున్నాయని.. తొలి ఫేజ్ లో ఆరుగురు సూపర్ హీరోల సినిమాలు తీస్తామని గతంలో ప్రశాంత్ వర్మ వివరించారు. ఏడాదికి ఒక సినిమా కచ్చితంగా విడుదల చేస్తామని ఆయన చెప్పారు. ఇప్పుడు ఈ సినిమా కథ ఏమై ఉంటుందా అని అభిమానులు ఆసక్తిగా ఎదురుచూస్తున్నారు.

మనం మేండు

జాగ్రత్త పడాలి

క్యాస్టింగ్ కోచ్ పై ఆదాశర్మ

ఇండస్ట్రీలో క్యాస్టింగ్ కోచ్ అంశంపై ఆదా శర్మ స్పందించారు. ఓ ఆంగ్ల మీడియాకు ఇచ్చిన ఇంటర్వ్యూలో తన జీవితంలో ఎదురైన అనుభవాలను పంచుకున్నారు. ఎప్పుడైనా క్యాస్టింగ్ కోచ్ ను ఎదుర్కొన్నారా..? అన్న ప్రశ్నకు తనదైన శైలిలో సమాధానం చెప్పారు. 'నిజం చెప్పాలంటే.. నేను నేల మీదనే కూర్చున్నాను.. సోఫా(కౌచ్)లో కూర్చోవాలని అనుకోలేదు' అన్నారు. 'మనం సినిమాల్లో యాక్టర్స్ సన్నివేశాల్లో నటించేటప్పుడు ఎంత వేగంగా ప్రతిస్పందిస్తామో.. ఎవరైనా మనతో తప్పుగా ప్రవర్తించాలని చూస్తే అంతే వేగంగా కనిపెట్టాలి. ఆ సమయంలో మనం ఏం చేయాలనేదానిపైనే దృష్టి పెట్టాలి. పక్కవారి అభిప్రాయాలను తీసుకోకూడదు. ఏ రంగంలోనైనా సపోర్ట్ నెట్ వర్క్ కలిగి ఉండడం ముఖ్యం. నాకు మద్దతు ఇచ్చేవారు ఇండస్ట్రీలో చాలా మంది ఉన్నందుకు సంతోషిస్తున్నాను' అని వివరించారు. 2008 నుంచి ప్రారంభమైన తన సినీ ప్రయాణంలో ఎన్నో ఒడుదొడుకులు ఎదుర్కొన్నట్లు ఆదా వివరించారు. ఇబ్బందికరమైన పరిస్థితులు ఎదురైనప్పటికీ ధైర్యంగా ముందుకు సాగినట్లు చెప్పారు. 'హార్డ్ ఎటాక్ తో తెలుగు చిత్రపరిశ్రమలోకి అడుగుపెట్టారు నటి ఆదాశర్మ. 'సన్నాఫ్ సత్యమూర్తి', 'గరం', 'క్షణం', 'కల్కి' చిత్రాల్లో నటించారు. గతేడాది విడుదలైన 'తేరళ స్టోరీ' ఆమెకు మంచి గుర్తింపు తెచ్చిపెట్టింది. ఆదా నటించిన 'ది గేమ్ ఆఫ్ గిర్లిత్' త్వరలోనే ప్రేక్షకుల ముందుకు రానుంది.



ఐశ్వర్య లక్ష్మి లుక్ నెట్టింట వైరల్

సాయి దుర్గ తేజ్ హనుమాన్ మేకర్స్ పైమ్ పో ఎంటర్టైన్ మెంట్స్ బ్యానర్ లో సినిమా చేస్తున్నాడని తెలిసింది. ఈ ప్రాజెక్ట్ రోహిత్ కేపీ దర్శకుడిగా ఎంట్రి ఇస్తున్నాడు. 3 నిరంజన్ రెడ్డి, చైతన్య రెడ్డి నిర్మిస్తున్న ఈ సినిమా షూటింగ్ ఇప్పటికే మొదలైంది. మేకర్స్ చాలా రోజుల తర్వాత కొత్త అప్డేట్ అందించారు. తెలుగు, తమిళ, హిందీ, కన్నడ, మలయాళ భాషల్లో పాన్ ఇండియా చిత్రంగా వస్తోన్న ఈ మూవీలో ఐశ్వర్య లక్ష్మి ఫీ మేల్ లీడ్ రోల్ లో నటిస్తోంది. ఐశ్వర్య లక్ష్మికి పుట్టినరోజు శుభాకాంక్షలు తెలియజేస్తూ.. వసంత పాత్ర లుక్ షేర్ చేశారు. నిర్మానుష్య ప్రదేశంలో కనిపిస్తున్న ఐశ్వర్య లక్ష్మి లుక్ నెట్టింట వైరల్ అవుతోంది. 1947 హిస్టరీ బ్యాక్ డ్రాప్ లో రాబోతున్న ఈ చిత్రంలో సాయి తేజ్ ఒక యోధుడి పాత్రలో నటిస్తున్నట్లు ఫిలిం నగర్ సర్కిల్ టాక్. ప్రస్తుతం ఈ మూవీ షూటింగ్ రామాజీ ఫిలిం సిటీలో కొనసాగుతోంది.



నాని, వివేక్ ఆత్రేయ కాంబోలో మరో మూవీ

ఇటీవలే సరిపోదా శనివారం సినిమాతో ప్రేక్షకుల ముందుకొచ్చాడు టాలీవుడ్ స్టార్ యాక్టర్ నాని. ఆగస్టు 29న థియేటర్లలో గ్రాండ్ గా విడుదలైన ఈ చిత్రానికి మంచి స్పందన వస్తోంది. నాని, వివేక్ ఆత్రేయ కాంబోలో వచ్చిన చిత్రం అంటే సుందరానికి. ఈ చిత్రం ఆశించిన స్థాయిలో సక్సెస్ అందుకోలేకపోయింది. అయితే రెండోసారి వచ్చిన సరిపోదా శనివారం బాక్సాఫీస్ వద్ద మంచి టాక్ తెచ్చుకుంది. ఇదిలా ఉంటే నాని, వివేక్ ఆత్రేయ ముచ్చటగా మూడో సినిమా చేయబోతున్నారా..? అంటే తాజా అప్డేట్ అవుననే చెబుతోంది. ఈ మూవీ సక్సెస్ మీట్ లో నాని మాట్లాడుతూ.. సినిమాను విజయవంతం చేసిన అభిమానులకు ధన్యవాదాలు తెలియజేశాడు. అంతేకాదు తాను వివేక్ ఆత్రేయతో మరో సినిమా కూడా చేయబోతున్నానని ప్రకటించాడు. రాబోయే సినిమా కామెడీ బ్యాక్ డ్రాప్ లో ఉండబోతుందని కూడా చెప్పి టాక్ ఆఫ్ ది టౌన్ గా నిలిచాడు. ఈ కామెంట్స్ తో నానిని ఇక ఫుల్ లెంగ్త్ కామెడీ రోల్ లో చూసేయొచ్చని తెగ సంబరాలు చేసుకుంటున్నారు అభిమానులు, మూవీ లవర్స్. నాని ఇప్పటికే హిట్ 3 సినిమా ప్రకటించాడని తెలిసింది. హిట్ ప్రాంజెక్ట్ లో శైలేష్ కౌలను డైరెక్ట్ చేస్తున్న ఈ చిత్రం మే 1 2025లో గ్రాండ్ గా విడుదల కానుంది. మరోవైపు దసరా డైరెక్టర్ శ్రీకాంత్ ఓడెలతో సినిమా చేయబోతుండగా.. దీనిపై క్లారిటీ రావాల్సి ఉంది.

